

# ሰው ምን ይባል?

ቅርሻቱን የሚልስ - ውሻን ለከስካሳ  
ዕርግብን መላዕክ - አሞራን ጥንብ አንሳ፤

ትኋንን ደም መጣጭ - አይጥን ሞገደኛ  
ፍልፈልን መሰሪ - ዕባብን መርዘኛ  
ጅብን ሰገብጋባ - ዝንጀሮን ሼረኛ፤

ቀበሮን - አታላይ  
አህያዎችን - ቻይ፤

ጉንዳንን - ጉልበታም  
ነቀዝንም - ሆዳም፤

ፈረስን - አጋሰስ  
ዔሊን - ድንጋይ በግሩ  
ዓሳን - ሞለጭላጫ  
ጦጣን - አጭበርባሪ፤

በጎሻን - ሞኛሞኝ  
አራዊትን - ጨካኝ.....

አረመኔነቱን ለአራዊቱ ትቶ  
ለርሱ ስም ሳያስቀር  
ስሙን ሁሉ ናኝቶ፤  
ባንድ ስም ይጠራል፤  
ለራሱ ስም አጥቶ  
ሁሉም ሰው ነኝ ይላል።  
መጋቢት 2004

ደም ለጠማው መሬት ስንቅ እያዘጋጀ  
በነበረበት ወቅት ወጣት እየፈጀ፤

አገዛዙን ንቁ ጭራሽ አነውሬ  
ሞትን ኑሬው ነበር ስልጣኑን ደፍሬ፤  
ግና ጊዜ ወስዶ

እርሱም ያለፈውን ነገር አስታውሶ  
በጉልበቴ መድከም ጥቃቴን ተክሶ  
ብዕራን ሲወርሰው፤  
ያኔ ነው መኖሪ የሚሞት እንደ ሰው።  
መጋቢት 2004